

Архивски број: 03-МОБА/11.

Датум: 31-10-2024

ДОГОВОР  
за јавна набавка на стоки –  
SSL (серверски) дигитални сертификати

Склучен помеѓу:

- МИНИСТЕРСТВО ЗА ФИНАНСИИ, со седиште на улица „Даме Груев“, бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган и
- КЛИРИНШКА КУЌА КЛИРИНШКИ ИНТЕРБАНКАРСКИ СИСТЕМИ АД Скопје, со седиште на бул. „Кузман Јосифовски - Питу“ бр.1 во Скопје, претставувано од Горан Анастасовски, генерален директор, во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е јавна набавка на стоки - SSL (серверски) дигитални сертификати, по спроведена постапка за набавка од мала вредност, по оглас број 14441/2024 и согласно техничките спецификации предвидени во тендерската документација за предметната набавка, кои се составен дел на овој договор (Прилог 1).

II. ЦЕНА

Член 2

Единечната цена за SSL (серверски) дигитален сертификат од тип 1 изнесува 15.154,00 денари, без пресметан данок на додадена вредност.

Единечната цена за SSL (серверски) дигитален сертификат од тип 2 изнесува 25.126,00 денари, без пресметан данок на додадена вредност.

Вкупната вредност на договорот изнесува 40.280,00 денари, без пресметан данок на додадена вредност.



Република Северна Македонија

Министерство за финансии

На износот од став 3 на овој член од договорот се пресметува данок на додадена вредност во износ од 7.250,00 денари.

Вкупната вредност на договорот со пресметан данок на додадена вредност изнесува 47.530,00 денари.

### Член 3

Цените од член 2 се крајни, фиксни и непроменливи се до конечното исполнување на договорот.

Во понудените цени се опфатени сите трошоци за испорака, инсталација, како и патните, дневните или евентуално други трошоци на носителот на набавката.

## III. ВАЖНОСТ НА ДОГОВОРОТ

### Член 4

Договорот се склучува за период од 12 (дванаесет) месеци и истиот почнува да се применува од 11.11.2024 година.

Договорот престанува да важи и во случај на реализирање на вкупната вредност на договорот согласно со член 2 став 3 од овој договор, пред истекот на периодот утврден во став 1 на овој член.

## IV. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

### Член 5

Носителот на набавката е должен заедно со потпишаниот договор да достави банкарска гаранција за квалитетно и навремено извршување на договорот во висина од 10% од вкупната вредност на договорот со пресметан ДДВ.

Со банкарската гаранција за квалитетно и навремено извршување на договорот носителот на набавката безусловно гарантира за целосно, квалитетно и навремено извршување на обврските по овој договор.

Банкарската гаранција за квалитетно и навремено извршување на договорот треба да биде безусловна, неотповиклива и на прв повик наплатлива од страна на договорниот орган, треба да биде издадена од банка со седиште во Република Македонија или од странска банка.

Гаранцијата за квалитетно и навремено извршување на договорот ќе биде со важност до целосното реализирање на договорот.



Недоставување на банкарската гаранција претставува основ за раскинување на овој договор.

Договорниот орган се обврзува на носителот на набавката да му ја врати банкарската гаранција за квалитетно и навремено извршување на договорот во рок од 14 (четиринаесет) дена од денот на целосното реализирање на договорот.

Договорниот орган нема да ја врати банкарската гаранција за квалитетно и навремено извршување на договорот и ќе бара нејзино активирање од банката која ја има издадено, доколку предметната набавка не е реализирана според одредбите од договорот.

Во случај носителот на набавката поради непредвидени околности (виша сила или други оправдани причини) да не можел да ја изврши услугата, договорниот орган нема да бара активирање на банкарската гаранција, доколку носителот на набавката достави писмено образложение до договорниот орган во кое ќе ги наведе причините за неизвршената или ненавремено извршената услуга, а образложението биде писмено прифатено од страна на договорниот орган.

## V. НАЧИН И РОК НА ИЗВРШУВАЊЕ НА ИСПОРАКА

### Член 6

Испораката на SSL (серверски) дигитални сертификати ќе се врши сукцесивно според потребите на договорниот орган.

Рокот за испорака на нарачаните SSL (серверски) дигитални сертификати е до 10 (десет) работни денови, сметано од денот на приемот на нарачката/барањето од договорниот орган.

Договорниот орган нема обврска да нарача и од двата типа на сертификати предвидени во договорот.

## VI. НАЧИН И РОК НА ПЛАЌАЊЕ

### Член 7

Договорниот орган ќе го врши плаќањето по секоја испорака на SSL (серверски) дигитален сертификат/и, извршена врз основа на нарачка од договорниот орган, во рок од 30 (триесет) календарски денови сметано од денот на приемот на фактурата, кон која е приложено уредно потпишана/и испратница/и за извршената испорака, потпишана/и од двете договорни страни.



## VII. ОБВРСКИ НА НОСИТЕЛОТ НА НАБАВКАТА

### Член 8

Носителот на набавката се обврзува дека ќе ги испорача сертификатите-предмет на договорот, навремено и квалитетно согласно со техничките спецификации и пропишаните стандарди за ваков вид на набавка.

Носителот на набавката е должен да се придржува кон рокот за испорака на сертификатите кој е дефиниран во член 6 став 2 од овој договор.

## VIII. ОБВРСКИ НА ДОГОВОРНИОТ ОРГАН

### Член 9

Договорниот орган се обврзува да определи лица кои ќе бидат задолжени за реализацијата на набавката.

Договорниот орган се обврзува да му ги даде на располагање на носителот на набавката потребните податоци за непречено извршување на предметот на договорот, како и друга документација со која располага вклучувајќи ја комуникацијата и сите други информации и објаснувања кои се потребни на носителот на набавката.

### Член 10

Договорниот орган се обврзува дека ќе го врши плаќањето во рокот утврден во член 7 од овој договор.

## IX. УСЛОВИ ЗА РАСКИНУВАЊЕ И ПРЕКИНУВАЊЕ НА ДОГОВОРОТ

### Член 11

Овој договор може да се раскине спогодбено во согласност на двете договорни страни.

### Член 12

Овој договор може да се раскине и еднострано поради непридржување или неисполнување на договорните обврски утврдени со овој договор.



Република Северна Македонија

Министерство за финансии

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплата на банкарската гаранција носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

#### Член 13

Кога една од договорните страни нема да ја исполни својата обврска, договорната страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

#### Член 14

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност од договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

### Х. ВИША СИЛА

#### Член 15

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).



Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

## XI. ПРЕОДНИ И ЗАВРШНИ ОДРЕДБИ

### Член 16

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

### Член 17

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

### Член 18

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.



Република Северна Македонија  
Министерство за финансии

Член 19

Обработката на личните податоци при реализацијата на овој договор ќе биде во согласност со Законот за заштита на личните податоци.

Член 20

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.



Договорен орган:  
Република Северна Македонија  
Министерство за финансии  
Скопје

Министер за финансии  
м-р Гордана Димитриеска-Кочоска

Носител на набавката:  
КЛИРИНШКА КУЌА КЛИРИНШКИ  
ИНТЕРБАНКАРСКИ СИСТЕМИ  
АД Скопје

Генерален директор  
Горан Анастасовски

Изработил: Рената Николоска  
Контролирал: Даниела Јанкова  
Одобрил: Татјана Васева  
Проверил: м-р Маја Стаменковска Угриновска  
          Михајло Михајловски  
Проверил: Андреј Ангеловски  
          Владимир Стојанов  
Согласен: Андриана Матлиоска







ПРИЛОГ 1

Технички спецификации

Предмет на набавка е набавка на SSL (серверски) дигитални сертификати

SSL серверски сертификат

РБ	Опис	Количина
1.	<p><b>SSL WILDCARD Certificate – сертификат со повеќе поддомени под еден домен</b></p> <p>за енкриптирана SSL комуникација и валидација на домен и организација. Сертификатот треба да ги исполни следните барања:</p> <ul style="list-style-type: none"> <li>– Сертификатот да овозможува јачина на енкрипција од минимум 128-bit до 256-bit;</li> <li>– Сертификатот да овозможи целосна автентикација на организацијата, потврда на сопственоста на домен и потврда на правното постоење на Министерството;</li> <li>– Повеќе поддомени под еден домен.</li> <li>– Лесно управување (еден сертификат - повеќе поддомени)</li> <li>– Повисоко ниво на сопственоста на доменот</li> <li>– Шифрирана размена на информации помеѓу посетителот и веб- страницата</li> <li>– Доказ за правно постоење на организацијата</li> <li>– Доказ за сопственост на име на домен</li> <li>– Безбедна https комуникација;</li> <li>– Комапатибилен со Apache, IIS, Tomcat, Windows сервери;</li> <li>– Издаден од глобално признат издавач на сертификати;</li> <li>– Понудувачот е должен во рок не подолг од 10 работни денови да изготви сертификат, од моментот кога договорниот орган ќе ја достави порачката на сертификатот и потребната документација специфицирана од носителот на набавката;</li> <li>– Бесплатна вклучена техничка помош и услуги за инсталација на сертификатот;</li> <li>– Бесплатно реиздавање, поништување и замена на сертификатот. Сертификатот да е осигуран на годишен износ од најмалку 200.000 евра;</li> <li>– Испораката на SSL сертификатите ќе биде по нарачка и со валидност од една година почнувајќи од датумот наведен во порачката</li> </ul>	1

2.	<p><b>SSL-СЕРТИФИКАТИ СО ПРОШИРЕНА ПРОВЕРКА</b></p> <p><b>(EXTENDED VALIDATION- EV) со 4 SAN - (поддршка за алтернативни имиња)</b></p> <p>за енкриптирана SSL комуникација и валидација на домен и организација. Сертификатот треба да ги исполни следните барања:</p> <ul style="list-style-type: none"> <li>- Сертификатот да овозможува јачина на енкрипција од минимум 128-bit до 256-bit;</li> <li>- Да овозможува највисоко ниво на проверка;</li> <li>- Сертификатот да овозможи целосна автентикација на организацијата и деталите за регистрација, потврда на сопственоста на домен и потврда на правното постоење на Министерството и физичката адреса како и контакт за вработување и овластување;</li> <li>- Безбедна https комуникација;</li> <li>- Комапатибилен со Apache, IIS, Tomcat, Windows сервери;</li> <li>- Издаден од глобално признат издавач на сертификати;</li> <li>- Понудувачот е должен во рок не подолг од 10 работни денови да изготви сертификат, од моментот кога договорниот орган ќе ја достави порачката на сертификатот и потребната документација специфицирана од носителот на набавката;</li> <li>- Бесплатна вклучена техничка помош и услуги за инсталација на сертификатот;</li> <li>- Бесплатно реиздавање, поништување и замена на сертификатот. Сертификатот да е осигуран на годишен износ од најмалку 200.000 евра;</li> <li>- Испораката на SSL сертификатите ќе биде по нарачка и со валидност од една година почнувајќи од датумот наведен во порачката</li> </ul>	1
----	--	---

Количината е максимална и договорниот орган не е должен да нарача и од двата типа на сертификати.